



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 20-02-2024



இணையற்ற இரண்டு தீர்மானங்கள்

தமிழ்நாடு சட்டமன்றத்தில் இணையற்ற இரண்டு தீர்மானங்களைக் கொண்டு நிறைவேற்றி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள்.

ஒன்று - இந்திய ஜனநாயகத்தைக் காக்க!

மற்றொன்று - தமிழ்நாட்டின் ஜனநாயகத்தைக் காக்க!

ஒரே நாடு - ஒரே தேர்தல் என்பதை உருவாக்குவதன் மூலமாக அரசியல் ஒற்றைத் தன்மையை உருவாக்க பா.ஜ.க. நினைக்கிறது. மாநிலங்களையும் உள்ளாட்சி அமைப்புகளையும் அடையாளமற்று செல்லாதது ஆக்கும் முயற்சியாகும். எனவே தான், 'ஒரே நாடு - ஒரே தேர்தல்' என்ற எதேச்சதிகார நடவடிக்கையை எதிர்க்க வேண்டியவர்களாக இருக்கிறோம்.

தொகுதி மறு சீரமைப்பை, மக்கள் தொகை கணக்கெடுப்பின் அடிப்படையில் மாற்றுவதன் மூலமாக - குடும்பக் கட்டுப்பாட்டுத் திட்டத்தை ஒழுங்காக கடைப்பிடிக்கும் தமிழ்நாடு போன்ற மாநிலங்கள் பின்னடைவைச் சந்தித்து நாடாளுமன்ற உறுப்பினர்களின் எண்ணிக்கையில் சரிவைச் சந்திக்க வேண்டிவரும். இதன் மூலமாக தமிழ்நாட்டின் உரிமைக்காக நாடாளுமன்றத்தில் பேசுவோர் எண்ணிக்கை குறையும். எனவே தான் இதனையும் நாம் எதிர்க்க வேண்டியவர்களாக இருக்கிறோம்.

இவை இரண்டையும் அரசியல் எதிர்ப்பாக, அரசியல் கட்சிகளின் எதிர்ப்பாக மட்டும் இல்லாமல் தமிழ்நாடு சட்டமன்றத்தின் ஒட்டுமொத்தமாக ஆக்கிக் காட்டிவிட்டார் மாண்புமிகு முதலமைச்சர் அவர்கள்.

தொகுதிகளின் எண்ணிக்கை குறையும் என்பதற்கு எதிராகவும், ஒரே நாடு - ஒரே தேர்தல் என்பதற்கு எதிராகவும் திராவிட முன்னேற்றக் கழகம் கடுமையான எதிர்ப்பை ஏற்கனவே பதிவு செய்துள்ளது.

'ஒரே நாடு - ஒரே தேர்தல்' முறை குறித்து ஆய்வு செய்ய அமைக்கப்பட்ட குழுவைத் தி.மு.க. சார்பிலான கருத்தை கழகப் பொதுச் செயலாளர் - மாண்புமிகு துறைமுருகன் அவர்கள் ஏற்கனவே அனுப்பி விட்டார்.

“அரசியல் சட்டத்திற்கும் - அச்சட்டம் தந்த கூட்டாட்சி தத்துவத்திற்கும் எதிராக - மத்திய மாநில உறவை மட்டுமின்றி, ஒன்றியத்திற்கே பாதகமான விளைவுகளை ஏற்படுத்தும் “ஒரே நாடு - ஒரே தேர்தல்” திட்டத்தை கைவிடு! அதிகாரவரம்பற்ற விசாரணை நடத்தும் உயர்நிலைக்குழு - அதிகாரப் பரி கொண்ட ஒன்றிய பா.ஜ.க. அரசுக்கு துணை போகாமல் - தனது விசாரணையை நிறுத்திக் கொள்ள வேண்டும்!” - என்று அந்தக் கடிதத்தில் மாண்புமிகு துறைமுருகன் குறிப்பிட்டு இருந்தார்.

2022 இல் சட்ட ஆணையம் ஒரே நேரத்தில் பாராளுமன்றம், மற்றும் மாநில சட்டசபைகளுக்கு தேர்தல் நடத்துவது சம்பந்தமாகத் தான் ஆலோசனைகளைக் கோரியது. ஆனால், தற்பொழுது ஒன்றிய அரசு இதை விரிவுபடுத்தி பாராளுமன்ற மற்றும் மாநில சட்ட சபைகளோடு, நகராட்சிகள் மற்றும் ஊராட்சிகளையும் இணைத்து ஒரே நேரத்தில் தேர்தல் நடத்தும் விதமாக ஆய்வு வரம்புகளை வெளியிட்டுள்ளது. இந்தச் செயல் கூட்டாட்சி தத்துவத்திற்கு எதிராகவும், குடியரசுத் தலைவர் முறையிலான ஆட்சியை நோக்கியும் செல்வதாகும்.

மாநில அரசின் உரிமைகளில் தலையிடுவதும் ஆகும். எனவே அனைத்து மாநில அரசுகளும் 'ஒரே நாடு - ஒரே தேர்தல்' என்பதை எதிர்க்க வேண்டும்.

'தொகுதிகளின் எண்ணிக்கை குறையக் கூடாது' என்பது குறித்து முதலமைச்சர் மு.க.ஸ்டாலின் அவர்கள் ஏற்கனவே அறிக்கை விடுத்து இருந்தார். மகளிருக்கு 33 விழுக்காடு என்ற நாடகத்தை பா.ஜ.க. ஆட்சி செய்தது. சட்டத்தை நிறைவேற்றுவது போல நிறைவேற்றி, அது நடைமுறையில் நிறைவேற்றிவிடாத அளவுக்கு தடையையும் ஏற்படுத்தியது பா.ஜ.க. அரசு. தொகுதி வரையறை முடிந்த பிறகு தான் மகளிருக்கு 33 விழுக்காடு இடஒதுக்கீடு என்று 'கட்டை'யைப் போட்டுவிட்டது பா.ஜ.க. அரசு. தொகுதி மறுவரையறை என்பது இப்போதைக்கு நடக்கும் விஷயம் அல்ல என்பதை முதலமைச்சர் அவர்கள் கூடிக் காட்டி இருந்தார். அது தொடர்பான அறிக்கையில், தொகுதி மறுவரையறின் மற்றொரு பக்கத்தை கூடிக் காட்டி இருந்தார் முதலமைச்சர் அவர்கள்.

“தமிழ்நாட்டின் மீது - தென்னிந்தியாவின் மீது தலைக்கு மேல் தொங்கும் கத்தியாக தொகுதி மறுவரையறை (delimitation) உள்ளது. மக்கள் தொகை அடிப்படையில், நாடாளுமன்ற உறுப்பினர்களின் எண்ணிக்கையை அதிகரித்து, தென்னிந்தியாவின் அரசியல் பிரதிநிதித்துவத்தை குறைக்கிற அரசியல் சூழ்ச்சி முறியடிக்கப்பட வேண்டும். அரசியல் விழிப்பு மிக்க தமிழ்நாட்டை வஞ்சிக்கிற அநீதியான முயற்சி முறையிலேயே கிள்ளி எறியப்பட வேண்டும். மறுவரையறை என்ற பெயரில் தென்னிந்திய மக்களுக்கு எந்தத் தீங்கையும் செய்துவிட மாட்டோம் என்ற உத்தரவாதத்தை வழங்கி, தென்னிந்திய மக்களை ஆட்கொண்டுள்ள அச்சத்தைப் போக்கிட வேண்டும் எனப் பிரதமர் திரு. நரேந்திர மோடி அவர்களை வலியுறுத்தி கேட்டுக் கொள்கிறேன்” என்று கேட்டுக் கொண்டிருந்தார் முதலமைச்சர் அவர்கள். ஆனால் பா.ஜ.க. தலைமையோ, பா.ஜ.க. அரசோ இதற்கு அதிகாரப்பூர்வமான பதிலை இது வரை தரவில்லை.

தமிழ்நாட்டுக்கு, தொகுதிகளின் எண்ணிக்கை குறையாது என்ற உத்தரவாதம் இதுவரை கிடைக்கவில்லை. எனவேதான் தமிழ்நாடு அதிகமான கவலை கொள்ள வேண்டிய அவசியம் ஏற்படுகிறது.

மாநிலங்களை ஒழிப்பதுதான் ஜனசங்கத்தின் வேலைத் திட்டமாக 1952 ஆம் ஆண்டு அறிவிக்கப்பட்டது. அதனைச் செய்வது தான் பா.ஜ.க. ஆட்சியின் வேலைகள் ஆகும். இதனை இறுதிவரை எதிர்த்தாக வேண்டும்.



முதலமைச்சர் மு.க.ஸ்டாலின் அவர்களை நேற்று (19.2.2024) தலைமைச் செயலகத்தில், தமிழ்நாடு அரசின் 2024-2025ஆம் ஆண்டிற்கான நிதிநிலை அறிக்கையை தாக்கல் செய்வதற்கு முன்பாக நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு சந்தித்து வாழ்த்துப் பெற்றார். உடன் தலைமைச் செயலாளர் சிவ தாஸ் மீனா, நிதித்துறை முதன்மைச் செயலாளர் த.உதயச்சந்திரன் மற்றும் அரசு உயர் அலுவலர்கள் உள்ளனர்.

இலங்கைக் கடற்படையினரால் தொடர்ந்து கைது நடவடிக்கை கவலையளிக்கிறது!

தமிழ்நாட்டு மீனவர்கள் விடுதலை செய்யப்படுவதை உறுதி செய்தீர்!

பிரதமருக்கு - முதல்வர் மு.க.ஸ்டாலின் வலியுறுத்தல்!

சென்னை, பிப்.20- முதலமைச்சர் மு.க.ஸ்டாலின் அவர்கள் விடுத்துள்ள சமூக வலைதளப்பதிவில், “இலங்கைக் கடற்படையினரால் கைது செய்யப்பட்டுள்ள தமிழ்நாட்டு மீனவர்கள் விடுதலை செய்யப்படுவதை உறுதி செய்தீர்!” என, பிரதமருக்கும், ஒன்றிய வெளியுறவுத்துறை அமைச்சருக்கும் வேண்டுகோள் விடுத்துள்ளார்.

முதலமைச்சர் மு.க.ஸ்டாலின் அவர்களின்

சமூக வலைதளப்பதிவு வருமாறு:-

தமிழ்நாட்டு மீனவர்கள் இலங்கைக் கடற்படையினரால் தொடர்ந்து கைது நடவடிக்கைக்கு உள்ளாவது மிகுந்த கவலையளிக்கிறது. கடந்த இரண்டு மாதங்களில், இத்தகைய கைது நடவடிக்கைகள் மிகவும் அதிகரித்திருக்கின்றன; இக்காலத்தில் 69 மீனவர்கள் கைது செய்யப்பட்டுள்ளனர். இதைவிட அதிர்ச்சியளிப்பது என்னவென்றால், மூன்று மீனவர்களை “மீண்டும் மீண்டும் குற்றம்

புரிபவர்” (habitual offender) பட்டியலில் அடையாமாகச் சேர்த்து விடுவீக்காமல் தொடர்ந்து சிறையில் அடைத்திருப்பதுதான். இது நமது மீனவர்களின் வாழ்வாதாரத்தைப் பாதிப்பது மட்டுமல்லாமல், அவர்களது பட்டுகளை நாட்டுடைமையாக்கும் இலங்கை அரசின் செயல், சிறுசுச் சிறுசுச் சேர்த்த சேமிப்புகளையும் அழிக்கிறது.

இந்தியப் பிரதமர் அவர்களும், ஒன்றிய வெளியுறவுத் துறை அமைச்சர் ஜெய்சங்கர் அவர்களும் உடனடியாக இதில் தலையிட்டு நமது மீனவர்கள் விடுதலை செய்யப்படுவதையும் அவர்களது பட்டுகள் விடுவிக்கப்படுவதையும் உறுதிசெய்திட வேண்டும் எனத் தமிழ்நாட்டு மக்கள் அனைவரின் சார்பாகவும் நான் கேட்டுக்கொள்கிறேன்.

இதனை மிகுந்த முக்கியத்துவம் வாய்ந்ததாகக் கருதி, நமது மீனவர்களின் நலனைக் காக்கும் வகையில் உறுதியான நடவடிக்கையை எடுத்திட வேண்டும். ஏனென்றால், அவர்கள் தமிழர்கள் மட்டுமல்ல, பெருமைமிகு இந்தியர்களும் கூட.

இவ்வாறு அவர் தமது வலைதளப்பதிவில் குறிப்பிட்டுள்ளார்.

தமிழ்நாட்டில் கடந்த 3 ஆண்டுகளில்

60,567 பேர்களுக்கு அரசுப் பணி வழங்கப்பட்டுள்ளது!

ஆதாரங்களுடன் தமிழ்நாடு அரசு அறிவிப்பு!

சென்னை, பிப்.20- தமிழ்நாட்டில் கடந்த மூன்று ஆண்டுகளுக்குள் 60,567 நபர்களுக்கு அரசுப் பணி நியமனம் வழங்கப்பட்டுள்ளது என தமிழ்நாடு அரசு அறிவித்துள்ளது.

இது தொடர்பாக, அரசின் செய்தி வெளியீடு வருமாறு:- சென்னையில் 16.02.2024 அன்று நடைபெற்ற அரசு நிகழ்ச்சி ஒன்றில், தமிழ்நாட்டில் இந்த அரசு பொறுப்பேற்றதிலிருந்து கடந்த மாதம் வரை 60,567 நபர்களுக்கு வேலைவாய்ப்பு வழங்கப்பட்ட விபரத்தை முதலமைச்சர் அவர்கள் குறிப்பிட்டார்கள். இது குறித்து சில ஊடகங்களில் தெரிவிக்கப்பட்டுள்ள கருத்துக்களுக்கு பின்வரும் விவரங்கள் தெரிவிக்கப்படுகின்றன.

தமிழ்நாட்டில், அரசுப் பணிக் கான பணியாளர்களை தேர்வு செய்வதற்காக உள்ள தேர்வு முகமைகளான தமிழ்நாடு அரசுப் பணியாளர் தேர்வாணையம், ஆசிரியர் தேர்வு வாரியம், மருத்துவப் பணியாளர் தேர்வு வாரியம், சிறுதைப் பணியாளர் தேர்வு வாரியம் ஆகியவற்றின் மூலம், கடந்த இரண்டரை ஆண்டுகளில் வெவ்வேறு அரசுத் துறைகளில் உள்ள காலிப் பணியிடங்களுக்கு, ஜனவரி 2024 வரை, 27,858 அரசுப் பணியாளர்கள் தேர்வு செய்யப்பட்டுள்ளனர். இது தவிர, பல்வேறு அரசுத் துறைகள் மற்றும் உள்ளாட்சி அமைப்புகள் மூலமாக, ஜனவரி 2024 வரை 32,709 நபர்கள் பணி நியமனம் செய்யப்பட்டுள்ளனர்.

துறைவாரியான நியமனங்களைப் பொறுத்தவரை நிதித்துறையில் 5,981 பணியிடங்களும், பள்ளிக்கல்வித்துறையில் 1,847 பணியிடங்களும், வருவாய்த் துறையில் 2,996 பணியிடங்களும், சுகாதாரம் மற்றும் மக்கள் நல வாழ்வுத் துறையில் 4,286 பணியிடங்களும், ஊரக வளர்ச்சித் துறையில் 857 பணியிடங்களும், உயர் கல்வித் துறையில் 1,300 பணியிடங்களும், காவல்துறை, நகராட்சி நிர்வாகம், வேளாண்மை, சமூக நலம் மற்றும் சத்துணவு போன்ற அரசின் பிற துறைகளின் வாயிலாக 15,442 பணியிடங்களும் அந்தந்தத் துறைகளின் வழக்கமான நடைமுறைகளைப் பின்பற்றி நேரடியாக நிரப்பப்பட்டன. இவ்வகையில் 32,709 இளைஞர்களுக்கு பணி நியமனங்கள் வழங்கப்பட்டுள்ளன.

ஆக மொத்தம், இந்த அரசு பொறுப்பேற்ற இந்த மூன்று ஆண்டு காலத்திற்குள் (27,858 + 32,709) 60,567 நபர்களுக்கு அரசுப் பணி நியமனம் வழங்கப்பட்டுள்ளது.

இது மட்டுமன்றி, தமிழ்நாட்டில் படித்த இளைஞர்களுக்கு பல்லாயிரக்கணக்கில் வேலை வாய்ப்பினை உருவாக்கிட உலக முதலீட்டாளர்கள் மாநாடும் நடத்தப்பட்டது.

இம்மாநாட்டில் மேற்கொள்

ளப்பட்ட புரிந்துணர்வு ஒப்பந்தங்கள் வாயிலாக நம் மாநிலத்தின் இளைஞர்களுக்கு இந்திய மற்றும் பன்னாட்டு நிறுவனங்களில் வேலை வாய்ப்புகளை உருவாக்க

கிட தமிழ்நாடு அரசு வழிவகைகள் செய்துள்ளது எனத் தெரிவித்துக் கொள்ளப்படுகிறது. இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

மணமக்கள் :
DR. துரைக்காந்தி
DR. மெய்யன்னை (எம்) மனோகாந்தி
வரவேற்பு நள் :
20-02-2024, செவ்வாய்க்கிழமை
இடம் : M.S.B. திருமண மண்டபம், சோளங்கர், திருத்தணி சாலை, இராணிப்பேட்டை மாவட்டம்.

சோளங்கர் முன்னாள் நகர செயலாளர்
அ.ராஜேந்திரன்
முன்னாள் தலைமைப் பொதுக்குழு உறுப்பினர்
அன்பரசி ராஜேந்திரன்
இல்லத் திருமண வரவேற்பு விழா

தலைமை :
மாண்புமிகு
இராணிப்பேட்டை ஆர்.காந்தி
துணைத் தலைவர் (ம) கைத்தறித் துறை அமைச்சர்
இராணிப்பேட்டை மாவட்டச் செயலாளர்

திருமதி. கமலா காந்தி
கிஸ்வால் பள்ளி தலைவர் - இராணிப்பேட்டை
வரவேற்புணர் :
பா.அ. அசோகன் **பா.மு. சிவானந்தம்**
த.செ.த.உ. **மாவட்ட செயலாளர்**
M.கோபிதாசு **செயலாளர்** **A.S.பழனி** **தலைவர்**
வாழ்த்துரை :
மாண்புமிகு துறைமுருகன்
நிர்வகித்த துறை அமைச்சர் / கழகப் பொதுச்செயலாளர்
எஸ்.கெகதரட்சகன் **MP**
கழக உயர்நிலை செயல் திட்டக்குழு உறுப்பினர்

N.R. இளங்கோ **M.P.,** **A.P. நந்தகுமார்** **MLA**
கழக சட்ட துறை செயலாளர் **வேளூர் மாவட்ட செயலாளர்**

D.கதிர்ஆனந்த் **MP** **A.M. முனிரத்தினம்** **MLA**
கழக ஒட்டுச் செயலாளர் **சோளங்கர் சட்டமன்ற உறுப்பினர்**

ஆர்.வினோத்காந்தி **வி.காமராஜ்** **J.L. சஸ்வரப்பன்** **MLA**
கழக உறுப்பினர் **தாமிரவருணியம்** **தாமிரவருணியம்** **இரா.பெ.ம.கி.சி. அமைச்சர்**

மற்றும் நாடாளுமன்ற - சட்டமன்ற உறுப்பினர்கள்,
தலைமைக் கழக நிர்வாகிகள், மாநிலக் கழக நிர்வாகிகள்,
ஒன்றிய, நகர, பேரூர் கழகச் செயலாளர்கள் - நிர்வாகிகள்,
அணிகளின் நிர்வாகிகள் அனைவரையும்
வருக! வருக! என வரவேற்கும்

அன்புடன் : அ.ராஜேந்திரன் **B.A, MC**
முன்னாள் நகர செயலாளர்
கிஸ்வால் பள்ளி தலைவர்

அன்பரசி ராஜேந்திரன் **MC**
முன்னாள் தலைமைப் பொதுக்குழு உறுப்பினர்
நகர மன்ற உறுப்பினர்

சோளங்கர் நகர தி.மு.க - இராணிப்பேட்டை மாவட்டம்